

### प्रमुख गतिविधिहरू

#### १. विश्वविद्यालयसभाको बैठक सम्पन्न :

काठमाडौं विश्वविद्यालयसभाको ६० औं बैठक कुलपति एवं सम्माननीय प्रधानमन्त्री श्री बाबुराम भट्टराईको अध्यक्षतामा २०६९ श्रावण ३० गते मङ्गलवार (१४ अगस्ट २०१२) का दिन धुलिखेलस्थित सी. भी. रमण अडिटोरियमको सभाकक्षमा सम्पन्न भयो । सहकुलपति तथा शिक्षामन्त्री दीनानाथ शर्माको पनि उपस्थिति रहेको उक्त बैठकबाट निम्नानुसार निर्णय भयो –

१. आ. व. २०६७-६८ को लेखापरीक्षणको प्रतिवेदन पारित,
२. विश्वविद्यालयसभाको ५५ औं बैठकमा संशोधनका लागि प्रस्तुत भएका नियमहरू उपयुक्त रायसहित सिफारिस गर्न गठित उपसमितिको प्रतिवेदन पारित तथा स्वीकृत,
३. निम्नलिखित संशोधित नियमहरू पारित –
  - (क) का. वि. शिक्षक तथा कर्मचारी सेवा-सर्त नियम, २०५० मा तेह्रौं संशोधन नियम, २०६९
  - (ख) का. वि. कलेज/संस्थाको सम्बन्धनसम्बन्धी नियम, २०५० मा प्रथम संशोधन नियम, २०६९
४. स्वेच्छिक अवकाश योजना कार्यान्वयन गर्ने स्वीकृति,
५. बजेटसत्रका नियमित प्रस्तावहरू :
  - (क) आ. व. २०६८-६९ को वार्षिक प्रगति विवरण समीक्षा तथा आ. व. २०६९-७० को वार्षिक कार्यक्रम स्वीकृति,
  - (ख) आ. व. २०६९-७० का लागि रु. १ अर्ब ९३ करोड ४३ लाख बराबरको वार्षिक अनुमानित आय-व्यय (बजेट) पारित,
  - (ग) आ. व. २०६८-६९ का लागि लेखापरीक्षकको नियुक्ति तथा पारिश्रमिक निर्धारण कार्यकारी परिषद्ले गर्ने गरी अधिकार प्रत्यायोजन ।
६. सभामा रिक्त रहेको शिक्षक प्रतिनिधिमा स्कूल अफ एजुकेसनका प्रा. डा. श्रीरामप्रसाद लामिछाने बाँकी अवधिका लागि मनोनीत ।
७. प्राज्ञिक परिषद्को रिक्त स्थानमा निम्न सदस्यहरू मनोनीत –  
विषय समितिका अध्यक्षहरूमध्येबाट (५ जना)
  - (क) डा. सीताराम अधिकारी (Chemistry Subject Committee) - सदस्य
  - (ख) डा. रामकण्ठ माकजु (MBBS Subject Committee) - सदस्य

- (ग) डा. दीपक सुवेदी (Physics Subject Committee) - सदस्य  
 (घ) प्रा. राधेश्याम प्रधान (Graduate Management Subject Com.) - सदस्य  
 (ङ) श्री बाबुराम आचार्य (Geomatics Subject Committee) - सदस्य

सम्बन्धनप्रदत्त कलेजहरूमध्येबाट (२ जना)

- (क) श्री उमेश श्रेष्ठ, लिटिल एन्जेल्स कलेज अफ म्यानेजमेन्ट, ललितपुर - सदस्य  
 (ख) श्री माधव न्यौपाने, प्राचार्य, नेसनल कलेज, काठमाडौं - सदस्य

८. दरबन्दी पुनरवलोकन तथा प्रस्तावित दरबन्दी स्वीकृत,  
 ९. स्कुलहरूको १० वर्षे कार्ययोजना स्वीकृत,  
 १०. काठमाडौं विश्वविद्यालयको Status बारे छलफल,  
 ११. Affiliation सम्बन्धमा नीतिगत छलफल,  
 १२. ग्रेड नपाउने पदाधिकारीहरूको पारिश्रमिक ग्रेड पाउने प्रोफेसर र विभागीय प्रमुखहरूको पारिश्रमिकभन्दा घटी भएकाले समानुपातिक रूपमा वृद्धि गर्न कार्यकारी परिषदलाई निर्देशन,  
 १३. का. वि. शिक्षक तथा कर्मचारी सेवा-सर्त नियम २०५० को एघारौं संशोधनबाट एसोसिएट प्रोफेसरका लागि न्यूनतम शैक्षिक योग्यता वृद्धि हुँदा त्यसै बेला असिस्टेन्ट प्रोफेसर पदमा स्थायी सेवामा प्रवेश गरिसकेका शिक्षकहरूलाई मर्का परेको सम्बन्धमा सभामा प्रस्ताव पेस हुँदा त्यस बेला स्थायी सेवामा रहेका सम्बन्धित विषयमा स्नातकोत्तर प्रथम श्रेणी गरी ६ वर्ष असिस्टेन्ट प्रोफेसरका रूपमा समेत गरी १० वर्षको अध्यापन अनुभव भएका शिक्षकहरूलाई एकपटकका लागि अवसर दिन नियममा तदनुसार व्यवस्था गर्न प्राज्ञिक परिषदलाई अधिकार प्रत्योजन गर्ने,  
 १४. का. वि. शिक्षक तथा कर्मचारी सेवा-सर्त नियम २०५० मा शिक्षक-कर्मचारीका पतिपत्नी वा दुईजना छोराछोरीका लागि शिक्षणशुल्कमा बढीमा ५० प्रतिशत छुटको व्यवस्था भएकोमा १२ वर्ष नियमित सेवा गरिसकेका शिक्षक-कर्मचारीका छोराछोरीका लागि ७५ प्रतिशत छुट गर्ने व्यवस्था यही २०१२ अगस्तको शैक्षिक सत्रदेखि लागू गर्ने । मेडिकल कार्यक्रमको हकमा स्वास्थ्यविज्ञान कार्यकारी परिषदले निर्धारण गरेबमोजिम हुनेछ ।

## २. प्राज्ञिक परिषद्को बैठक सम्पन्न :

काठमाडौं विश्वविद्यालयका उपकुलपति एवं प्राज्ञिक परिषद्का अध्यक्ष डा. सुरेशराज शर्माको अध्यक्षतामा २०६९ श्रावण १५ गते सोमबार स्कुल अफ म्यानेजमेन्ट, ललितपुरमा सम्पन्न प्राज्ञिक परिषद्को ७७ औं बैठकबाट निम्नबमोजिम गर्ने निर्णय भयो –

- (क) काठमाडौं कलेज अफ म्यानेजमेन्टका लागि BBA कार्यक्रममा थप गरिएको विद्यार्थी सङ्ख्या ४४ जनालाई घटाएर सन् २०१२ का लागि विद्यार्थी भर्ना क्षमता ४४ जना मात्र कायम गर्ने । (प्राज्ञिक परिषद्को उल्लिखित निर्णयका विरुद्ध पुनरावेदन अदालत पाटनमा रिट परेको छ । )  
 (ख) सम्बन्धनप्रदत्त मेडिकल तथा डेन्टल कलेजहरूका लागि Bachelor in Dental Surgery (BDS) कार्यक्रममा सन् २०११ को समूहमा ५० सिटसङ्ख्या निर्धारण भएकोमा प्राविधिक कारणवश बढी भर्ना हुन गएका कलेजहरूको भर्नासङ्ख्या अनुमोदन गर्ने ।

### ३. अन्डरग्राजुएट तहमा भर्नाका लागि परीक्षा :

विश्वविद्यालयको केन्द्रीय हातामा रहेका स्कूल अफ साइन्स, स्कूल अफ इन्जिनियरिङ तथा मिडिया स्टडिज कार्यक्रमका लागि अन्डरग्राजुएट तह तथा स्कूल अफ मेडिकल साइन्सेजको KUMET परीक्षाका लागि शैक्षिक वर्ष २०१२/२०१३ को विज्ञापन प्रकाशित गरिएअनुसार भर्ना परीक्षा सम्पन्न भयो । प्रवेशपरीक्षासम्बन्धी गतिविधि निम्नानुसार रहेको छ –

कार्यक्रम	प्रवेशपरीक्षाको मिति	कुल परीक्षार्थी
• Undergraduate (KUCAT)	२०६९ श्रावण १९	२७६०
• MBBS (KUMET)	२०६९ श्रावण २७	२७७६
• BDS	२०६९ भाद्र ९	फर्म वितरण भइरहेको
• BPT	२०६९ भाद्र १०	फर्म वितरण भइरहेको
• BSc Nursing	२०६९ भाद्र १०	फर्म वितरण भइरहेको

### ४. Video Conferencing द्वारा परीक्षा सञ्चालन :

Master of Engineering in Electrical Power Engineering का चारजना विद्यार्थीहरूको TET 5100 (Power Engineering Updates) र TET 4160 (High Voltage Insulation) विषयको End Semester Assessment काठमाडौं विश्वविद्यालयको Video Conferencing Facility र NTNU Norway को Multi-media Center को संयुक्त तत्वावधानमा २०६९ साउन २५ गते सम्पन्न भयो ।

उक्त Video Conferencing द्वारा लिइएको परीक्षामा चारैजना विद्यार्थीहरूलाई १/१ घण्टाका दरले समय विभाजन गरिएको थियो ।

उक्त परीक्षाको निगरानी NTNU का Professor हरू तथा Department of Electrical and Electronics Engineering का फ्याकल्टीहरूबाट संयुक्त रूपमा गरिएको थियो ।

परीक्षाको अवधिभर ISMS को टोलीले Video Conferencing Facility को सम्पूर्ण प्राविधिक सहजकर्ताको भूमिका निर्वाह गरेको थियो ।

यसै गरी विश्वविद्यालयको सबै स्कूल तथा सम्बन्धनप्रदत्त कलेजहरूमा July/August/September भित्र नियमित रूपमा सञ्चालन हुने सबै तहको End Semester Compartmental Exam तथा University Exam निर्बाध रूपमा सञ्चालन भइरहेको छ ।

### ५. परीक्षाफल प्रकाशित :

परीक्षा नियन्त्रण कार्यालयबाट निम्नबमोजिम परीक्षाको परीक्षाफल प्रकाशित गरिएको छ –

Constituent Program तर्फ

Pre-requisit Course for fulfillment of I.Sc.Program (Bio group)	Final
BE, B.Sc.,B.Pharm., B.Tech.,BMS	End Semester Compartmental Exam
Bachelor of Music	”

Affiliated Collge तर्फ

Bachelor in Social Works	”
--------------------------	---

## ६. विभागीय प्रमुख नियुक्त :

कार्यकारी परिषद्को २०६९।३।२८ को निर्णयअनुसार इन्भारोन्मेन्टल साइन्स एन्ड इन्जिनियरिङको विभागीय प्रमुख पदमा डा. सुबोध शर्मालाई र इलेक्ट्रिकल एन्ड इलेक्ट्रोनिक्स इन्जिनियरिङको का. मु. विभागीय प्रमुख पदमा ब्रिजेश अधिकारीलाई नियुक्त गरिएको छ ।

## ७. सेवाबाट हटाइएको :

कार्यकारी परिषद्को २०६९।३।२८ को निर्णयअनुसार स्कुल अफ इन्जिनियरिङका असिस्टेन्ट प्रोफेसर श्री कृष्ण गुरु डलाई अध्ययन समाप्त गरी नफर्केपछि सेवाबाट हटाइएको छ ।

## ८. तालाबन्दी :

भर्नाको पूर्वसन्ध्यामा अनेरास्ववियु क्रान्तिकारीले पूर्वजानकारीविना नै स्कुल अफ म्यानेजमेन्टमा २०६९।४।१६ मा र स्कुल अफ मेडिकल साइन्सेजको डीन कार्यालयमा २०६९।४।२७ मा तालाबन्दी गरेकोमा सम्बन्धित पदाधिकारीहरूले तत्काल वार्ता गरी सहमतिपत्रमा हस्ताक्षर गरेपछि तालाबन्दी खुलाइएको थियो ।

### अनुरोध :

काठमाडौं विश्वविद्यालयका सबै स्कुलहरूले आफ्नो र सम्बन्धनप्रदत्त कलेजहरूमा भएका गतिविधिहरू प्रत्येक महिनाको २५ गतेभित्र प्रकाशन समितिको ईमेल [publication@ku.edu.np](mailto:publication@ku.edu.np) मा उपलब्ध गराई सहयोग गर्नुहुन अनुरोध गरिन्छ ।

काठमाडौं विश्वविद्यालय, धुलिखेलद्वारा आन्तरिक प्रयोजनका लागि प्रकाशित

### प्रकाशन समिति

(श्री मुकुन्दप्रसाद उपाध्याय, श्री शेखरप्रसाद दुङ्गना, श्री वीरेन्द्रबहादुर लाखे, श्री खगेन्द्र आचार्य, श्री एकप्रसाद दुवाडी, श्री हरि मञ्जुश्री तथा श्री बङ्गविजय शर्मा)